

Marija, l-Ewwel Tabernaklu

Mhux l-ewwel darba li waqt xi adorazzjoni jew f'xi omelija smajna 'l xi hadd jirreferi għall-Madonna bħala "l-Ewwel Tabernaklu". Dan nistgħu ngħiduh frott ta' l-imħabba u d-devozzjoni tagħna lejn Marija. Naturalment, l-għajn ta' riflessjoni bħal din gejj mill-fatt li Marija ġarret lil Ġesu' għal disa' xhur sħaħ qabel twelidu. Nafu wkoll, mill-Vanġelu ta' San Luqa, li Marija żaret lil qaribitha, Santa Elizabetta. Hemmhekk għandna rakkont mill-isbaħ dwar il-laqgħa li kellhom dawn iż-żewġ ommijiet li kienu qed jistennew tarbija. Nafu xi kliem ta' fidi u radd il-ħajr lissnu.

Dwar Marija bħala l-Ewwel Tabernaklu, huwa importanti li nkunu ċari b'dak li qegħdin nifhmu. Qabel kollox, importanti li ngħidu x'qegħdin nifhmu b'tabernaklu. Tabernaklu, fil-kuntest reliġjuż Lhudi ta' l-Antik Testment, jirreferi għall-Post il-Qaddis (bl-Ingliż, *Holy of Holies*) fit-Tempju ta' Ġerusalem. Huwa dak l-imkien fejn kien hemm l-Arka tal-Patt, sinjal li jidher li Alla hu preżenti fost il-Poplu tiegħu biex imexxih u jħarsu. Il-Post il-Qaddis ma seta' jidhol hadd fih, ħlief il-Qassis il-Kbir li kien jidhol fih darba fis-sena biss, f'jum speċjali li kienu jgħidulu Yom Kippur (Jum l-Espjazzjoni). Mela, il-Post il-Qaddis għal-Lhud kien sinjal qawwi tal-preżenza ta' Alla fost il-Poplu tiegħu.

Għaldaqstant meta nitkellmu dwar Marija bħala tabernaklu f'dan l-ewwel sens, inkunu qed infissru ċar li Marija ġarret lill-lben ta' Alla magħmul bniedem f'gufha għal disa' xhur sħaħ. Għalhekk, mhux biss spiritwalment, imma qabel kollox fiżikament, Marija hija tabernaklu ta' Alla għax Alla kien qed jgħammar f'gufha. Hemm innu magħruf ħafna fost il-Knejjes Orjentali, innu li jgħib l-isem ta' Akathistos, li fih il-poplu jfahhar lil Marija b'dawn il-kelmiet: "Ifraħ, int tabernaklu ta' Alla u tal-Verb divin".

Bosta qaddisin u kittieba tal-qedem tkellmu dwar dan il-fatt jew b'dan il-mod jew bi kliem jixbhu. San Ġermanu ta' Kostantinopli jiddeskrivi lil Marija bħala "dik li bl-aktar mod sħiħ kienet il-post ta' l-għamara ta' Alla". San Efreġ tas-Sirja jgħanni li Marija hija "l-imkien fejn jgħammar l-Ispirtu s-Santu". San Ċirillu ta' Lixandra jitkellem dwar Marija bħala "t-tempju li ma jistax jinqered, u l-post fejn


jgħammar dak li xejn ma jesgħu". San Ġormu jistqarr li l-Madonna hija "t-tempju tal-ġisem tal-Mulej" u "s-santwarju ta' l-Ispirtu s-Santu". Imbagħad, fil-liturġija Bizantina, lejlet il-festa tal-Preżentazzjoni tal-Mulej, Marija tissejjaħ "il-veru tempju tal-Verb Divin".

Anke meta naqraw is-silta li aħna mdorrijin nisimgħu li tirrakkonta l-Viżitazzjoni, u nikkontemplaw din ix-xena, naraw kemm hu veru li Marija tista' tissejjaħ tabernaklu ta' Alla. Marija marret għand Elizabetta biex taqdiha fil-ħtiġijiet tagħha. Nistgħu ma nerġghux nisimgħu kliem it-tielet Evangelista?

"Malli Elizabetta semgħet lil Marija sshellmilha, it-tarbija qabżet fil-ġuf tagħha u Elizabetta mtliet bl-Ispirtu s-Santu; u nfexxet f'għajta kbira u qalet: 'Imbierka inti fost in-nisa, u mbierka il-frott tal-ġuf tiegħek! U minn fejn ġieni dan li omm il-Mulej tiegħi tigi għandi? Għax ara, malli smajt f'widnejja lehen it-tislma tiegħek, it-tarbija li għandi fil-ġuf qabżet bil-ferħ" (Lq 1, 41-44).

Marija wasslet il-preżenza ta' Alla fid-dar

ta' Żakkarija u Elizabetta. Bir-raġun kollu, hawnhekk inħarsu lejn Marija bħala tabernaklu ta' Alla. Tant hu hekk li huma ħafna l-kittieba u l-istudjużi tal-Bibbja li jqabblu din il-ġrajja u t-tliet xhur li Marija għaddiet għand Elizabetta mar-rakkont li jitkellem dwar it-tliet xhur li l-Arka tal-Patt kienet għamlet fid-dar ta' Ghobed-edom fi triqitha lejn il-belt



ta' Ġerusalem, fi żmien is-sultan David. Tul dawk it-tliet xhur, Ghobed-edom u daru mtlew b'kull barka minn Alla (ara 2 Sam 6,9-12).

Li nitkellmu dwar Marija bħala tabernaklu tal-preżenza ta' Alla fis-sens li fihna

s'issa, m'għandux joħolqilna diffikultajiet. Fizikament Marija kienet qiegħda g'gorr it-tieni persuna tat-Trinità Qaddisa, Alla magħmul bniedem.

Imma issa jeħtieg ukoll li nitkellmu ċar meta b'tabernaklu nirreferu għat-tifsira l-oħra tiegħu. Għalina l-Insara t-tabernaklu huwa dak il-post, generalment

għadda, ippublika enċiklika dwar l-Ewkaristija, u li fiha jitkellem dwar is-sugġett tagħna. Huwa ferm importanti li nifhmu tajjeb il-kliem li l-Papa juża biex jgħalliem b'awtorità. Fl-aħħar sezzjoni ta' din l-enċiklika, Ecclesia de Eucharistia, huwa jiddedika għadd ta' riflessjonijiet dwar Marija, "il-mara Ewkaristika".

Il-Papa jistqarr: "Marija b'xi mod uriet il-fidi Ewkaristika tagħha sa minn qabel it-twaqqif ta' l-Ewkaristija, għax offriet il-guġ safi tagħha għall-inkarnazzjoni tal-Verb ta' Alla. L-Ewkaristija, waqt li ggedded it-tifkira tal-passjoni tal-Mulej u tal-qawmien tiegħu mill-imwiet, fl-istess hin iggedded ukoll l-inkarnazzjoni tiegħu.

Fit-Thabbira ta' l-anġlu, Marija nisslet l-lben ta' Alla u dan sar fiha bniedem tassew b'għisem u demmu, u hekk b'xi mod antiċipat fiha dak li jsir b'mod sagramentali f'kull fidil li jirċievi l-għisem u d-demm tal-Mulej taħt l-ispeċi tal-ħobż u ta' l-inbid" (paragrafu 55a).

Jekk ngħarblu sew dak li qed jgħallimna l-Papa għandna noqogħdu attenti li ma niġrux u nikkonkludu li fil-guġ ta' Marija hemm l-Ewkaristija. Ma ninsewx li l-Ewkaristija hija s-sagrament ta' Kristu Rxox.

Jiġifieri, meta nirċievu l-Ewkaristija, qegħdin nieklu u nixorbu taħt speċi sagramentali l-għisem u d-demm ta' Kristu Rxox.

Issa, importanti li nifhmu li fil-guġ ta' Marija m'hemmx il-għisem glorifikat ta' Kristu Rxox. Għal disa' xhur kien hemm prezenti fizikament (jiġifieri realment) il-għisem tat-tieni Persuna tat-Trinità, imma mhux fl-istat ta' għisem irxuxat. Għalkemm hemm identità bejn il-għisem ta' Ġesù qabel u wara l-Qawmien, illum it-teologi aktar jitkellmu dwar "identità li għiet

trasformata" (*identity-in-transformation*). Fil-fatt, il-Papa, fis-silta li semmejna qabel jistqarr li meta Marija qalet "iva" u sehħet l-inkarnazzjoni, Marija "b'xi mod antiċipat fiha dak li jsir b'mod sagramentali" meta aħna nirċievu l-Ewkaristija. Innota tajjeb il-kliem: "b'xi mod antiċipat".

Anke, aktar 'l isfel, fl-istess enċiklika, il-Papa ma jgħidx li Marija hija tabernaklu, imma bi kliem preċiż hafna jistqarr li "qisha tabernaklu". Is-silta sħiħa tgħid hekk: "Meta marret iżżur lil Elizabetta bl-lben ta' Alla magħmul bniedem f'guġha, hija saret qisha 'tabernaklu', l-ewwel 'tabernaklu' fl-istorja li fih l-lben ta' Alla, li kien għadu ma jidherx f'għajnejn il-bnedmin, ippreżenta ruħu lil Elizabetta biex tadurah, u bħallikieku mlieha bid-dawl tiegħu permezz ta' l-għajnejn u l-lehen ta' Marija" (paragrafu 55c). Il-Papa tenna parti minn din is-silta fl-omelija nhar is-solennità ta' Corpus Domini, fil-funzjoni li saret quddiem il-Bażilika tal-Lateran għewwa Ruma, f'Ġunju li għadda.

Marija għandha rwol ċentrali fil-missjoni ta' Binha Ġesù. Kif naqraw u nitgħallmu fil-Vanġelu, kif ukoll mit-Tradizzjoni kostanti tal-Knisja, Marija, "l-Omm twajba tal-Feddej u qaddejja umli tal-Mulej... issieħbet miegħu f'ħidmiet. Hi nisslet lil Kristu, wilditu, rabbietu, offrietu lill-Missier fit-tempju, u sofriet ma' Binha huwa u jmut fuq is-salib; b'hekk hi kellha sehem speċjali fil-ħidma tas-Salvatur" (Konċilju Vatikan II, Lumen Gentium, paragrafu 61). Huwa għalhekk li fil-Providenza tiegħu Alla ried li Marija tkun "il-bint l-aktar maħbuba Tiegħu u s-santwarju ta' l-Ispirtu s-Santu" (Lumen Gentium, 53). Huwa għalhekk li nistgħu nsejġu lill-Madonna, l-Ewwel Tabernaklu ta' Alla.

Dun Hector Scerri huwa l-Viċi-Rettur tas-Seminarju tal-Kbar u Kap tad-Dipartiment tat-Teoloġija Dommatika fl-Università ta' Malta. Huwa wkoll iċ-ċensur teoloġiku ta' l-Arċidjoċesi ta' Malta.

ċkejken, li fih inżommu

l-Ewkaristija fil-knejjes u l-kappelli tagħna. Biex jgħinna f'din ir-riflessjoni ninsabu tassew ixxurtjati li l-Papa Ġwanni Pawlu II, fis-17 ta' April li